

IMHABBA, HAQQ U MEWT

Ta' KARMENU VASSALLO (*Alpha u Omega*)

*Lil P. Val. V. Barbara, O.P.
b'xhieda ta' mhabba u ghozza.*

Kienu zewġt iqlub magħzula :
hu għail-ghana w hi għad-daqq.
Kulhadd feraħ b'għarusithom.
Kulhadd bkiehom f'jum il-haqq.

* * *

Hfief, qabbieža fuq il-pjanu
grew subgħaħha sbieħ, helwin
daqs id-daqqa li dwiet minnu
b'għageb kbir tal-mistednin;
Imma l-aktar tal-poeta
li raha hekk miġbuda lejha
u li kien ħalfilha mhabbtu
b'dawl ix-xrar ta' ħbub għajnejh.

* * *

Siktu l-ilhna u sliem il-qniepen.
 Twahhdu, ittewinu l-lejl u n-nhar.
 Ghosfru l-ghors u d-daqq u l-ghana.
 Hemdu t-toroq, romlu d-djar.
 Dewdu s-sema isqra qerrieda.
 F'ethet l-art hluq ta' nirien.
 It-tigrif u l-qerda u l-herba
 keffnu u qabbru kullimkien.

* * *

“Alla, Dinna w Art ‘Twelidna’
 kien jghidilha ta' sikwit,
 “eqdes, eghžež w aqwa minna:
 “ta' mhabbitna jisbqu r-rbit.
 “Min għal dawn iħalli ħajtu,
 “wara mewtu jghix bla tmiem!
 “X'qatt jiswewina d-daqq u l-ghana,
 “bla ħelsien u mingħajr sliem?”

* * *

F'sala kbira kollha sodod
 b'nies midruba fit-taqbid,
 bl-isqfa niezla ma' ħitanhom
 b'xita tikwi ta' ħadid.
 hemmu iddur tfajla daqqqaq,
 hemm miġruh żagħżuġh għannej:
 tagħ'rfu x-xbejba... trid teħilsu...
 iżda mghannqa jmutu t-tnej'.

* * *

Kienu żewġt iqlub magħżuia:
 hu għall-ghana w hi għad-daqq.
 Kulhadd ferah b'għarusithom.
 Kulhadd bkiehom f'jum il-ħaqq.